



Влада на Република Северна Македонија

Бр. 44-2282/34
Скопје, 24 април 2020 година

ДО МИНИСТЕРСТВО ЗА ЗДРАВСТВО

СКОПЈЕ

ИЗВАДОК
од Нацрт – записникот од Четириесет и шестата седница
на Владата на Република Северна Македонија,
одржана на 24 април 2020 година

„ТОЧКА 2: Записник од Триесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 24 април 2020 година

Владата го разгледа и усвои Записникот од Триесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 24 април 2020 година.“

Прилог:

- Записник од ГККШ

ГЕНЕРАЛЕН СЕКРЕТАР НА ВЛАДАТА НА РЕПУБЛИКА СЕВЕРНА МАКЕДОНИЈА

д-р Драги Рашковски

ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата на Република Северна Македонија
- Стопанските комори во Република Северна Македонија

Подготвил: м-р Ирма Мандева
Контролиран: Љубица Р. Димовска
Согласен: Дејан Јакимовски



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА

Скопје, 24 април 2020 година

Архивски број: 08-780/34

Република Северна Македонија
Republika e Maqedonija se Veriut
ДРАЖИТА РЕПУБЛИКА СЕВЕРНА МАКЕДОНИЈА
QUEVRIA E REPUBLIKES SE MAKEDONISE SE VRIUT
Скопје-Shkup

| | |
|-------------|------------|
| Примено: | 24-04-2020 |
| Е.гричар: | |
| Орг. Един: | Број: |
| Номера Орг. | Номер: |
| | Пријавен: |
| | Штојдат: |
| | Вредност: |
| | Место: |

44-2282/34

ЗАПИСНИК

од Триесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 24 април 2020 година

На 24 април 2020 година (петок), со почеток во 9.30 часот, преку видео – конференциска врска со употреба на интернет комуникација, се одржа Триесет и четвртиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, м-р Горан Сугарески, министер за транспорт и врски, м-р Наќе Чулев, министер за внатрешни работи, м-р Никола Димитров, министер за надворешни работи и Аднан Џафериовски, директор на Дирекцијата за заштита и спасување.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Дамјан Манчевски, министер за информатичко општество и администрација, Славјанка Петровска, дополнителен заменик на министерот за внатрешни работи, д-р Драги Рашковски, генерален секретар на Владата, Викторио Димовски, директор на Агенцијата за национална безбедност, Ѓоко Танасоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Тоше Зафиров и Бљеријм Колјаљи, советници на Претседателот на Република Северна Македонија, Петре Шилегов, градоначалник на Град Скопје и претседател на Заедницата на единиците на локалната самоуправа и Зекир Јакупоски, заменик на директорот на Центарот за управување со кризи.

На овој состанок на Главниот координативен кризен штаб одржан преку видео – конференциската врска и употреба на интернет комуникација, не учествуваа Садула Дураки, заменик на претседателот на Владата на Република Северна Македонија и министер за политички систем и односи меѓу заедниците, д-р Нина Ангеловска, министер за финансии, м-р Крешник Бектеши, министер за економија, д-р Арбр Адеми, министер за образование и наука и м-р Агрон Буџаку, директор на Центарот за управување со кризи.

*

*

*

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 **се утврди следниот Дневниот ред:**

Точка 1: Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

Точка 2: Прашања и предлози



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

*

* * *

Пред отворање расправа по материјалите во рамки на Дневниот ред, претседателот на Владата на Република Северна Македонија, Оливер Спасовски, поединечно ги потврди сите присутни и отсутни лица од оваа видео – конференциска комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19.

Исто така, доц. д-р Венко Филипче, министер за здравство, информираше дека состојбата на клиниките и здравствените установи низ државата е стабилна, Министерството за здравство е во постојана комуникација со Државиот санитарен и здравствен инспекторат и тековно се следат состојбите низ здравствени установи во Република Северна Македонија.

Притоа, министерот за здравство, доц. д-р Венко Филипче, ги информираше членовите на Главниот координативен кризен штаб дека во текот на денешниот ден ќе пристигне донацијата на 12 респираторни машини кои се обезбедени преку донација од Европската Унија, од кои по шест ќе бидат распоредени за потребите на ЈЗУ Универзитетска Клиника за инфективни болести и фебрилни состојби и за ГОБ 8-ми Септември во Скопје. Во наредните 30 дена ќе пристигнат уште дополнителни 8 респираторни машини.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Директорот на Царинската управа на Република Северна Македонија, Ѓоко Танасовски, укажа на потребата од финализирање, објавување и комуницирање на Протоколот за приватни донацији добиени од странство (начин на примање, спроведување, потребни документи и сл.).

Министерот за информатичко општество и администрација, Дамјан Манчевски, ги информираше членовите на Главниот координативен кризен штаб дека Агенцијата за електронски комуникации од средства од сопствениот буџет ќе донира околу 1 милион евра за потребите на Република Северна Македонија за спрavување со последиците од Коронавирусот.

Согласно информирањето и предловите изнесени во расправата на состанокот од членовите и другите присутни лица по однос на оваа точка, **Главниот координативен кризен штаб, ги усвои следниве заклучоци:**

1. Заменикот на претседателот на Владата на Република Северна Македонија, задолжен за европски прашања, д-р Бујар Османи во соработка со Царинската управа на Република Северна Македонија да го финализираат и објават Протоколот за приватни донацији добиени од странство (начин на примање, спроведување, потребни документи и сл) и истиот да биде соодветно искомунициран во јавноста.
2. Го одобри барањето доставено од Петрит Баута, државјанин на Република Северна Македонија, од Струга, кој во текот на утрешниот ден се враќа од САД преку Софија, Република Бугарија во Република Северна Македонија и имајќи ја предвид доставената медицинска документација и здравствената состојба, лицето да биде спроведено во домашна самоизолација.
3. Го разгледа и одобри Барањето доставено од Министерството за здравство за обезбедување дополнителен канцелариски и магацински простор, за потребите на епидемиолозите.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Дополнително, Министерството за здравство да стапи во контакт со Министерството за одбрана и Град Скопје, со цел разгледување на слободен недвижен простор во Општина Центар кој може да се даде на користење и наменски да се искористи за потребите на Министерството за здравство.

4. Ги разгледа Записникот од одржаниот Триесет и шести состанок на Општинскиот штаб за заштита и спасување, на 22.04.2020 година, под бр. 03-2266/116 од 22.04.2020 година и Барањето доставено од Општина Куманово под бр. 03-2266/118 од 22.04.2020 година и истите ги проследи на разгледување и понатамошно постапување до Министерството за здравство и Комисијата за заразни болести.

Воедно, Главниот координативен кризен штаб констатира дека Барањето доставено од Општина Куманово, под бр. 03-2266/117 од 22.04.2020 година е претходно реализирано.

5. Го разгледа и го прифати Протоколот за лице странски државјанин на кој му е дозволен престој и влез со посебна дозвола во Република Северна Македонија дадена од Главниот координативен кризен штаб и истиот го проследи на понатамошно постапување до Министерството за внатрешни работи и Министерството за надворешни работи, со цел имплементирање на истиот.

Исто така, овој протокол да се достави и до Кабинетот на заменикот на претседателот на Владата на Република Северна Македонија, задолжен за економски прашања и за координација со економските ресори, со цел негово доставување до стопанските комори заради навремено запознавање на правните лица за чии потреби се одобрува или ќе се одобри влез на странски државјанин на територија на Република Северна Македонија поради постоење на општествен или економски интерес.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

6. Министерството за здравство во најкус можен рок да постапи по Заклучокот под реден број 5 од Триесеттиот состанок на Главниот координативен кризен штаб, одржан на 18.04.2020 година во однос на Барањето доставено преку електронска пошта за изземање од мерката задолжителен државен карантин на лицето Живка Илиевска која во моментов е во Република Германија и има доставено соодветна медицинска документација за здравствената состојба, со цел да се одговори по предметното Барање.
7. Дирекцијата за заштита и спасување да стапи во контакт со Министерството за внатрешни работи, со цел обезбедување на мегафони за потребите на припадниците на Министерството за внатрешни работи при теренските активности поврзани со спроведување на одлуките, мерките и препораките од страна на Владата на Република Северна Македонија.
8. Ја разгледа Предлог - иницијативата за измена на Уредбата со законска сила за ограничување на исплата на додатоци и надоместоци на плата за вработените во јавниот сектор, доставена од АД МЕПСО Скопје, под бр. 02-3262 од 23.04.2020 година и истата ја проследи на разгледување и понатамошно постапување до Министерството за труд и социјална политика, Министерството за финансии, Министерството за економија, Министерството за транспорт и врски и Министерството за информатичко општество и администрација.
9. Го разгледа Барањето за дополнување на Уредбата со законска сила за ограничување на исплата на додатоци и надоместоци на плата за вработените во јавниот сектор за време на вонредна состојба, доставено од Медицинскиот факултет при Универзитетот „Св. Кирил и Методиј“ во Скопје, под бр. 02-1501/1 од 23.04.2020 година и истото го проследи на разгледување и понатамошно постапување до Министерството за здравство, со цел доставување на соодветен предлог за разгледување до Владата по предметното Барање.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

10. Го разгледа Барањето за измена и дополнување на Уредбата со законска сила за ограничување на исплата на додатоци и надоместоци на плата за вработените во јавниот сектор, доставено од Синдикална организација при ЈП Национална радиодифузија, под бр. 04/22 од 22.04.2020 година и истото го проследи на разгледување и понатамошно постапување до Министерството за труд и социјална политика, Министерството за финансии и Министерството за информатичко општество и администрација.
11. Го разгледа Барањето за измена на Уредбата со законска сила за ограничување на исплата на додатоци и надоместоци на плата за вработените во јавниот сектор, до Синдикат на работниците од шумарството, дрвната индустрија и енергетика на Република Северна Македонија и истото го проследи на разгледување и понатамошно постапување до Министерството за труд и социјална политика, Министерството за финансии, Министерството за земјоделство, шумарство и водостопанство и Министерството за информатичко општество и администрација.
12. Го разгледа Барањето за измена и дополнување на Уредбата со законска сила за ограничување на исплата на додатоци и надоместоци на плата за вработените во јавниот сектор, доставено од Синдикат на пожарници на Град Скопје и истото го проследи на разгледување и понатамошно постапување до Министерството за труд и социјална политика, Министерството за финансии и Министерството за информатичко општество и администрација.
13. Главниот координативен кризен штаб се информираше со Протоколот за давање на услуги на граѓаните со физичко присуство во објектите на поштите, доставен од Агенцијата за пошти, под бр. 03-112/50 од 22.04.2020 година.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

14. Го разгледа Барањето доставено од Здружение на граѓани „Избор“ од Струмица, под бр. 66-1/20 од 22.04.2020 година и истото го проследи на разгледување и понатамошно постапување до Развојна банка на Северна Македонија, АД Скопје, со цел доставување на сосоветен предлог за разгледување до Владата во однос на предметното Барање.
15. Го разгледа Барањето за спроведување на постапка за бесплатно отстапување, доставено од Хуманитарно Здружение ПОДАЈ РАКА ЗА СПАС – ЕИР од Скопје, под бр. 02-045/1 од 23.04.2020 година и истото го проследи на разгледување и понатамошно постапување до Министерството за труд и социјална политика, Министерството за образование и наука и Агенцијата за управување со одземен имот.
16. Го разгледа Барањето доставено од ЈОУ Дом за стари лица Зафир Сајто, Куманово, под бр. 03-490/1 од 22.04.2020 година и истото го проследи на разгледување и понатамошно постапување до Министерството за труд и социјална политика, Министерството за финансии и Министерството за информатичко општество и администрација.
17. Го разгледа и одобри Барањето за спроведување во домашна изолација доставено од Анифа Алиоска од с.Житоше, Долнени, односно одобри спроведување во домашна изолација на лицата Миасер Алиоска Незири и Абдилбесир Незири од општина Сарај, Скопје имајќи ја предвид медицинската документација и здравствената состојба, со напомена дека не се дозволуваат посети за време на периодот во изолација.
18. Го разгледа и одобри Барањето доставено од Столе Бошковски од ФБ Компани ДООЕЛ Скопје, односно засегнатото лице да биде изземено од мерката спроведување во државен карантин, имајќи предвид дека лицето е возач на товарно моторно возило и обавува дејност товарен транспорт.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

По овој повод, Министерството за внатрешни работи да воспостави унифицирана примена кон возачите на товарните моторни возила и транспортните фирмии, со упатување редовни укажувања од страна на припадниците на Министерството за внатрешни работи кон возачите за почитување и спроведување на протоколите за заштита при управување товарно моторно возило и вршење транспорт.

19. Го разгледа и одобри Бањето за одобрување на извоз на средства за дезинфекција, доставено од МУЛТИХЕМ ДООЕЛ, Струмица имајќи предвид дека на наредната седница на Владата ќе се разгледа соодветна одлука доставена од Министерството за економија и Царинската управа во однос на дозволен извоз на средства за дезинфекција од економските оператори и производители од Република Северна Македонија.
20. Го разгледа и не го одобри Бањето проследено од Министерството за надворешни работи до Министерството за внатрешни работи по однос на доставенаnota од Амбасадата на Република Германија во Република Северна Македонија, за давање дозвола за влез на странски државјанин (од грчка националност со германско државјанство) на територија на Република Северна Македонија.

*

* * *

По однос на точката 2 од Дневниот ред, немаше прашања, ниту предлози.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

*

* * *

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализацирање.

*

* * *

Содржината на овој записник е од интерен карактер за органите на државната управа и другите државни институции и задолженијата кои произлегуваат од истиот се однесуваат исклучиво на првомателот на задолжението.

На овој состанок одржан преку видео – конференциската врска и употреба на интернет комуникација е воден записник.

ПРЕТСЕДАТЕЛ НА ВЛАДАТА НА
РЕПУБЛИКА СЕВЕРНА
МАКЕДОНИЈА

Оливер Спасовски

